

ભારત સરકાર
આયોજન પંચ
ભારતીય વિશિષ્ટ ઓળખ પ્રાધિકરણ

અખબાર યાદી
નવી દિલ્હી: ૧૦ સપ્ટેમ્બર ૨૦૧૪

મંત્રીમંડળનીઆર્થિક બાબતો અંગેની સમિતિ દ્વારા વિશિષ્ટ ઓળખ યોજનાના પાંચમા તબક્કાની મંજૂરી.

મંત્રીમંડળ ની આર્થિક બાબતો અંગેની સમિતિની આજ રોજ યોજાયેલ બેઠક માં વિચારણાના અંતે વિશિષ્ટ ઓળખ યોજનાના પાંચમા તબક્કાના ઉપક્રમે ઉત્તર પ્રદેશ, બિહાર, છત્તીસગઢ અને ઉત્તરાખંડ એમ ચાર રાજ્યમાં આધાર નોંધણી અંગેની મંજૂરી આપવામાં આવેલ છે. આ સાથે યુનિક આઇડેન્ટિફિકેશન ઓથોરિટી ઓફ ઇન્ડિયા (UIDAI)ને ૨૦૧૫ સુધીમાં ૧૦૦ કરોડ આધાર નોંધણીનો લક્ષ્યાંક આપવામાં આવેલ છે, જેમાં ૧૨ રાજ્યો/કેન્દ્રશાસિત પ્રદેશોમાં રાષ્ટ્રિય વસતિ રજિસ્ટર (NPR) પ્રકીયા હેઠળ કરવામાં આવેલ યુઆઈડીનોંધણીનો પણ સમાવેશ થાય છે. આધાર સંપર્ક કેન્દ્ર, માહિતીના પ્રચાર અને પ્રસાર અભિયાન, દસ્તાવેજ સંચાલન તંત્ર અને ભાડું, દરતેમજ કર વગેરેની સર્વગ્રાહી દરખાસ્ત યુનિક આઇડેન્ટિફિકેશન ઓથોરિટી ઓફ ઇન્ડિયા દ્વારા તૈયાર કરીને સુધારેલ (રીવાઇઝડ) ખર્ચનો અંદાજ નાણાકીય ખર્ચ સમિતિની મંજૂરી માટે રજૂ કરવામાં આવશે.

એ બાબત ઉલ્લેખનીય છે કે, ભારતના રહેવાસીઓને વિશિષ્ટ આધાર નંબર આપવા માટે ૨૦૦૯માં યુનિક આઇડેન્ટિફિકેશન ઓથોરિટી ઓફ ઇન્ડિયાની સ્થાપના કરવામાં આવી હતી. આ વિશિષ્ટ ઓળખ યોજના હેઠળ રજિસ્ટ્રાર દ્વારા નોંધણી એજન્સીઓ મારફતે આધાર નોંધણી કરવામાં આવે છે અને સરકાર તેમને સફળ આધાર નોંધણી આધારિત નાણાકીય અનુદાન આપે છે.

યુનિક આઇડેન્ટિફિકેશન ઓથોરિટી ઓફ ઇન્ડિયા દ્વારા ઓગસ્ટ ૨૦૧૦માં થયેલ પ્રથમ આધાર નોંધણીથી આજની તારીખ સુધીમાં કુલ ૬૭ કરોડ ૩૮ લાખ આધાર નોંધણી થયેલ છે. યુનિક આઇડેન્ટિફિકેશન ઓથોરિટી ઓફ ઇન્ડિયાની શરૂઆતથી લઈને (૩૧ ઓગસ્ટ ૨૦૧૪ની સ્થિતિએ) કુલ રૂ. ૪૮૦૬/- કરોડનો ખર્ચ થયેલ છે. આ વિશિષ્ટ ઓળખ યોજનામાં સમાજનાં વંચિત વિભાગો સહિત તમામ રહેવાસીઓ માટે ડિજિટલ, ઓનલાઇન ઓળખ યાચણી દ્વારા સર્વ વ્યાપક વિકાસનો ધ્યેય રાખેલ છે. સમાનતાને દ્રઢ કરવા ઉપરાંત આ કાર્યક્રમ કાર્યક્ષમ સેવાઓ અને અસરકારક પ્રશાસનને સક્ષમ બનાવશે.